

# الفضل

روزنامہ الفضل  
پیشکش کنندہ مولانا محمد یونس  
چھاپہ خانہ مولانا محمد یونس  
پتہ: لاہور، پاکستان

قادیان ۲۴ ماہ شہادت۔ آج صبح دس بجے کڑا کڑی اطلاع منظر پر کہ سیدنا حضرت امیر المومنین  
خلیفۃ المسیح الثانی ایدہ اللہ تعالیٰ کو پیٹ میں درد اور پچھش کی شکایت ہے۔ احباب حضور کی صحت و فائیت  
کیلئے دعا فرمائیں۔ حضرت ام المومنین مدظلہا العالی ابھی دہلی سے تشریف نہیں لائیں۔  
سیدہ مریم صدیقہ بیگم صاحبہ حرم حضرت امیر المومنین ایدہ اللہ تعالیٰ کو جوڑوں کے درد  
میں پہلے کی نسبت کمی ہے۔ کامل صحت کے لئے دعا فرمائی جائے۔  
حضرت مرزا بشیر احمد صاحب کی طبیعت اچھی ہے۔ انھیں دہلی سے حضرت مرزا شریف احمد صاحب  
کو تاحال حرات ہو جاتی ہے۔ احباب صحت کے لئے دعا کرتے رہیں۔  
کل خدام الاحمدیہ مرکزیہ کے زیر اہتمام سال ہفتہ کا پہلا امتحان کتب (اخلاق احمد و شمال احمد)  
کا ہوا۔ خدام کے علاوہ ۳۴ مستورات ابھی شریک ہوئیں۔

جلد ۳۲ ۲۵ ماہ شہادت ۱۳۳۳ ۲۵ اپریل ۱۹۱۲ء نمبر ۹۵

روزنامہ الفضل قادیان

یکم جمادی الاول ۱۳۶۳ھ

## ملفوظات حضرت امیر المومنین خلیفۃ المسیح الثانی ایدہ اللہ تعالیٰ

(مرتبہ مولوی محمد یعقوب صاحب لوی فاضل)

فرمودہ ۴ اپریل بعد نماز مغرب

زندگی کن لوگوں کو ملتی ہے

خان صاحب مولوی فرزند علی صاحب نے  
عرض کیا کہ اس آیت کے آگے آتا ہے۔ وَ  
قَالُوا اِذَا كُنَّا عِظَامًا وَرِفَافًا  
ءَاَنَّا لَمَبْعُوثُونَ خَلْقًا جَدِيدًا  
اس کے کیا معنی ہیں؟

حضور نے فرمایا۔ اس کے معنی یہ ہیں کہ  
اللہ تعالیٰ فرماتا ہے۔ یہ لوگ جو کہتے ہیں  
کہ ہم جب ہڈیاں اور خاک بن جائیں گے۔  
تو کس طرح زندہ ہوں گے۔ ان کو فتح کس  
طرح مل سکتی ہے۔ زندگی تو انہی کو ملے گی۔  
جو حیات کے قائل ہیں۔ اور جو خدائی وعدوں  
پر یقین رکھتے ہیں۔ ہم ان کو اپنے انعامات  
کیوں دیں۔ جو خدائی فضلوں کے ہی منکر ہیں۔  
حضور سے عرض کیا گیا۔ کہ فتح کس طرح  
بہ نافرمانی ملے گی؟ انہیں کس طرف  
جاتی ہے حضور فرمایا قرآن شریف کی طرف۔

نماز تہجد میں قرآن کریم کی تلاوت

عوض کیا گیا۔ تہجد میں زیادہ تر قرآن شریف  
پڑھنا چاہیے یا دعائیں مانگی جائیں؟  
حضور نے فرمایا۔۔۔

موقع موقع کی بات ہے۔ البتہ تہجد میں

اے آپ کو خصوصیت سے یہ حکم دیا گیا  
اس میں کوئی شبہ نہیں کہ خدا تعالیٰ  
کا وعدہ تھا۔ کہ وہ قرآن کریم کی حفاظت  
کے لئے مگر ہر حال چومکھ انسانی کوشش  
بھی ضروری ہوتی ہے۔ اس لئے اللہ تعالیٰ  
نے نافرمانی لک فرمادیا۔ کہ تجھے کثرت  
سے قرآن کریم کی تلاوت کرنی چاہیے۔  
تاکہ قرآن تجھے بھولے نہیں۔ بلکہ ذہن  
میں محفوظ رہے۔ اسی لئے آپ تہجد میں  
خصوصیت کے ساتھ قرآن کریم کی لمبی تلاوت  
کیا کرتے تھے۔ باقی لوگ اکی جگہ دعاؤں  
پر زور دے سکتے ہیں۔

ایک ہی آیت بار بار پڑھنا

فرمایا۔۔۔ صحابہؓ اور اُمت محمدیہ میں جو  
بڑے بڑے اولیاء گذرے ہیں۔ ان کے  
طریق عمل سے یہ بات ثابت ہے۔ کہ وہ  
بعض دفعہ ایک ایک آیت ہی دہرتے پڑھتے  
رہے اور اسی کو بار بار دہرتے رہے۔  
بعض کے متعلق آتا ہے۔ کہ انہوں نے ساری  
رات میں صرف دو رکعت تہجد کی نماز پڑھی  
جسے بعد میں ایک اور رکعت پڑھ کر ختم کر  
دیا۔ مگر اس تمام عرصہ میں ایک آیت کو  
ہی بار بار تضرع اور خشوع سے دہراتے رہے۔  
حضور سے عرض کیا گیا۔ کہ کیا تہجد کی  
کی حالت میں قرآن شریف کھول کر سامنے  
رکھ لینا اور اس کو دیکھ کر پڑھنا جائز ہے؟  
حضور نے فرمایا۔ نہیں۔

مولوی محمد علی صاحب اور ان کا ترجمہ قرآن

مولوی محمد علی صاحب کا ذکر آیا۔ تو

حضور نے فرمایا۔ سنا گیا ہے۔ کہ اب انہوں  
نے ترجمہ قرآن کی آمد کے ایک حصہ کو اپنی  
بیوی اور اولاد کے لئے وقف کر دیا ہے۔  
پہلے غیر مبایعین سمجھتے تھے۔ کہ جو کچھ مولوی صاحب  
نے ترجمہ کیا ہے۔ اس لئے اگر اس محنت  
کا کچھ فائدہ مالی لحاظ سے وہ اٹھالیں۔  
تو اس میں کیا حرج ہے مگر اب جبکہ  
انہوں نے اپنے خاندان کی طرف ہمیشہ کے  
لئے اس کا مفاد منتقل کر دیا ہے۔ یہ امر  
غیر مبایعین کی طبیعت پر گراں گذر رہا ہے  
پہلے تو سمجھتے تھے۔ مولوی صاحب جب تک  
زندہ ہیں بے شک فائدہ اٹھالیں۔ مگر  
وفات کے بعد اس چیز کو اپنے خاندان  
کے لئے مخصوص کر دینے کے معنی یہ بنتے  
ہیں۔ کہ گویا وہ اس چیز کو اپنی ملکیت سمجھتے  
ہیں۔ اور یہ بات ایسی ہے۔ جو غیر مبایعین  
کے لئے حیرت کا موجب ہے۔

ہر محلہ کے امام الصلوٰۃ کیلئے ضروری ہدایت

فرمایا۔ ہر محلہ کے امام الصلوٰۃ کو  
کو چاہیے۔ کہ وہ اپنے مقتدون سے یہ  
دریافت کیا کرے۔ کہ ان میں سے کتنے لوگ  
مسجد مبارک میں کوئی نہ کوئی نماز ہا قاعدہ کر  
پڑھتے ہیں۔ یہ بھی نوٹ کرنا چاہیے۔  
کہ آیا باری باری لوگ آتے ہیں۔  
یا ہمیشہ وہی لوگ آتے ہیں۔ جو ایک دفعہ  
آچکے ہیں۔ اگر باری باری لوگ  
نہیں آتے۔ اور جو ایک دفعہ اس  
مسجد میں نماز کیلئے آئے تھے۔ وہی بار بار  
آتے ہیں۔ تو اس کے معنی یہ ہوں گے۔



کہ صرف ایک طبقہ میں بیداری پیدا ہوتی ہے۔ اور دوسرا طبقہ غافل ہے۔ حالانکہ ہماری غرض یہ ہے کہ سب میں بیداری پیدا کی جائے۔ بے شک دنیا میں کوئی کام سو فی صدی نہیں ہو سکتا۔ مگر سو فی صدی کے قریب قریب تو ہونا چاہیے۔ یہ بھی کوشش کرنی چاہیے کہ ہفتہ میں ایک یا دو دفعہ لوگ مغرب کی نماز مسجد مبارک میں ادا کی کریں۔ اور پھر یہاں جو باتیں ہوتی ہیں۔ وہ بھی سن لیا کریں۔ مسجد کی برکات کے لحاظ سے تو وہ جس نماز میں چاہیں شامل ہو کر برکات حاصل کر سکتے ہیں۔ خواہ ظہر میں شامل ہوں خواہ عصر میں شامل ہوں۔ خواہ عشاء یا فجر میں شامل ہوں۔ لیکن مغرب کی نمازیں اگر وہ باتیں بھی سن سکتے ہیں۔ اس لئے یہ بھی تحریک ہونی چاہیے۔ کہ لوگ کم از کم ہفتہ میں ایک دفعہ مغرب کی نماز مسجد مبارک میں آکر پڑھا کریں۔ ایک دو دفعہ آنے سے جاٹ پڑ جاتی ہے۔ اور پھر انسان مداومت سے آنے لگ جاتا ہے۔ گو یہ مسجد اتنی وسیع نہیں جہاں مداومت سے سب لوگ آسکیں۔ لیکن پھر بھی باری باری سب قافلہ اٹھا سکتے ہیں۔ حضور نے فرمایا خدام الاحدیہ اور انصار اہل بدو کو اپنے اپنے طریق پر اس سلسلہ میں کوشش کرنی چاہیے۔

فرمودہ ۵ اپریل ۱۹۲۷ء یحییٰ رضا خاں

ڈاکٹر حشمت اللہ صاحب کے ایک دیا کی تعبیر

فرمایا ڈاکٹر حشمت اللہ صاحب کا ایک خواب "افضل" میں شائع ہوا ہے۔ انہوں نے تو اس کی اور تعبیر کی ہے۔ مگر میرے نزدیک اور ہے۔ انہوں نے رویا میں دیکھا۔ کہ حضرت مسیح موعود علیہ السلام تشریف لارہے ہیں۔ جب وہ قریب پہنچے۔ تو حضرت مسیح موعود علیہ الصلوٰۃ والسلام کی شکل مرزا سلطان احمد صاحب کی شکل سے بدل گئی۔ میں نے سمجھا۔ کہ اس میں یہ بات بیان کی گئی ہے۔ کہ حضرت مسیح موعود علیہ الصلوٰۃ والسلام کا نام تو تھا غلام احمد اور پھر جو آپ کی شکل مرزا سلطان احمد

کی شکل سے بدل گئی۔ تو درحقیقت اس میں اللہ تعالیٰ نے یہ بتایا ہے۔ کہ جو شخص احمد ہو کر رسول کریم صلی اللہ علیہ وسلم کا غلام رہے۔ اور ہمیشہ آپ کی روحانی اولاد میں شامل رہے وہی شخص ایک وقت دشمنان دین کے لئے اللہ تعالیٰ کی طرف سے سلطان یعنی حجت بن جاتا ہے۔ اولاد چونکہ اپنے باپ کی وارث ہوتی ہے۔ اس لئے رسول کریم صلی اللہ علیہ وآلہ وسلم کی اولاد میں شامل ہونے کا مطلب یہ ہے۔ کہ وہ آپ کی تعلیم کو پھیلائے۔ آپ کے دین کی اشاعت کرے۔ اور ہمیشہ آپ کی غلامی سے وابستہ رہے۔ بعض لوگ ایسے ہوتے ہیں۔ جو عبادتیں کرتے ہیں۔ زہد و تعبد اختیار کرتے ہیں۔ اسلام اور دین کو پھیلانے کے لئے بڑی بڑی کوششیں کرتے ہیں۔ قرآن کریم کے احکام کو اپنا دستور العمل قرار دیتے ہیں۔ مگر ایک وقت آپ آتا ہے۔ جہاں کا قدم غلط راستہ کی طرف اٹھ جاتا ہے۔ اور وہ ایسی باتیں کرنے لگ جاتے ہیں۔ جو رسول کریم صلی اللہ علیہ وآلہ وسلم کے دین کے خلاف ہوتی۔ اور اسلام پر تیر رکھنے کے مترادف ہوتی ہیں۔ لیکن جو غلام احمد ہو یعنی باوجود احمد کے مقام پر پہنچ جانے کے وہ غلام کا غلام ہی بنا رہتا ہے۔ زہد اور تعبد اور خدا کی عبادت اور دین کی خدمت کی وجہ سے اس کے اندر غرور اور کبر پیدا نہیں ہوتا محمد صلی اللہ علیہ وآلہ وسلم کو اپنا روحانی باپ ہی سمجھتا ہے۔ آخر وہ سلطان بن جاتا ہے۔ یعنی رسول کریم صلی اللہ علیہ وآلہ وسلم کی عزت سے دشمنان دین کے لئے حجت بن جاتا۔ اور اسلام کے غلبہ کا ایک ذریعہ ہو جاتا ہے۔ گویا ہر غلام احمد کا آخر میں سلطان احمد ہو جانا ایک ضروری امر ہے۔ پس اس خواب کے سننے درحقیقت یہی تھے۔ کہ حضرت مسیح موعود علیہ الصلوٰۃ والسلام کے ذریعہ اسلام غالب آئے گا اور دشمنان اسلام کے لئے آپ کا وجود حجت ہوگا۔

مسلمانوں کی موجودہ مایوسی کو قبر کی حالت سے مشابہت

فرمایا ایک اور عجیب بات ہے۔ جس کی طرف پہلے ذہن منتقل نہیں ہوا۔ رسول کریم صلی اللہ علیہ وآلہ وسلم کے متعلق احادیث میں ذکر آتا ہے۔ آپ نے قبر کے عذاب کا ذکر کرتے ہوئے فرمایا۔ قبر کا عذاب ایسا سخت ہوگا۔ کہ مسیح الدجال کے فتنہ کے قریب قریب ہوگا۔ اس سے دجالی فتنہ کی اہمیت اور اس کی شدت کا پتہ چلتا ہے۔ موت ایک ایسی چیز ہے۔ جس کے بعد انسان اعمال کا سلسلہ منقطع ہو جاتا ہے۔ اور انسان اپنے رب کے سامنے جواب دہ ہوتا ہے۔ رسول کریم صلی اللہ علیہ وآلہ وسلم اس کا نقشہ کھینچتے ہیں۔ اور فرماتے ہیں۔ کہ وہ بہت ہی کرب اور ابتلا کا زمانہ ہوگا مگر ساتھ ہی فرماتے ہیں وہ فتنہ مسیح الدجال کے قریب قریب ہوگا۔ اس سے پتہ چلتا ہے۔ کہ رسول کریم صلی اللہ علیہ وآلہ وسلم نے فتنہ مسیح الدجال کو کتنی اہمیت دی ہے۔ کہ عذاب قبر کو آپ نے اس کے قریب قریب قرار دیا ہے۔ پھر جس طرح قبر سے انسان واپس نہیں آسکتا۔ اور کفار کی گھبراہٹ اور ان کے کرب کا کوئی علاج نہیں ہوگا۔ اسی طرح فتنہ مسیح الدجال کو آپ نے اس سے بہت بڑا فتنہ قرار دے کر اس امر کی طرف بھی اشارہ فرمایا ہے۔ کہ جس طرح مرد دنیا میں واپس نہیں آسکتے۔ اور وہ دوبارہ دنیا میں آنے سے مایوس ہو جاتے ہیں اسی طرح مسلمان اس زمانہ میں اپنی ترقی سے بالکل مایوس ہو چکے ہونگے۔ اور وہ سمجھ ہی نہیں سکیں گے۔ کہ ان کو دوبارہ حیات کس طرح حاصل ہو سکتی ہے۔ پس رسول کریم صلی اللہ علیہ وآلہ وسلم نے مسلمانوں کی موجودہ مایوسی کو قبر کی حالت سے مشابہت دی ہے۔ بلکہ قبر کے عذاب سے بھی اس فتنہ کو بڑا قرار دیا ہے۔ یعنی زمانہ قبر میں کفار کو اپنی دوبارہ زندگی سے اتنی مایوسی نہیں ہوگی۔ جتنی مایوسی مسلمانوں کو دجالی فتنہ کے زمانہ میں اپنی زندگی سے ہو چکی ہوگی۔ چنانچہ دیکھ لو آجکل مسلمانوں پر کس طرح مایوسی طاری ہے۔ مسلمان اپنی آئندہ ترقی سے اس قدر مایوس

اور ناپسند ہو چکے ہیں۔ کہ وہ خیال ہی نہیں کر سکتے۔ کہ اتنے بڑے کفر اور دغل کے ہوتے ہوئے وہ دنیا میں ترقی کر سکیں گے۔ پس وہ مایوسی جو آجکل مسلمانوں کے دلوں میں ہے۔ رسول کریم صلی اللہ علیہ وآلہ وسلم نے اس کا نقشہ ان الفاظ میں کھینچا ہے۔ اور فرمایا ہے۔ کہ قبر کے عذاب کے وقت کفار کو اپنی دوبارہ حیات سے جو مایوسی ہوگی اس سے بڑھ کر اس زمانہ کے مسلمان اپنی زندگی سے مایوس ہو چکے ہوں گے گویا ایک مردے ہوئے کا فر کو بھی امید ہو سکتی ہے۔ کہ شاید اللہ تعالیٰ رحم کر کے اس کو اس دنیا میں واپس لوٹا دے۔ مگر مسلمانوں کے دلوں میں اتنی امید بھی باقی نہیں رہے گی۔ جب مسلمانوں کے دلوں میں ایسی مایوسی پیدا ہو جائے۔ تو ہر شخص سمجھ سکتا ہے۔ کہ ایسے زمانہ میں جو شخص اسلام کے غلبہ کا موجب ہوگا۔ اس کا کام کیسے عظیم ہوگا۔ پھر ایک اور عجیب بات یہ ہے۔ کہ اللہ تعالیٰ قرآن کریم میں فرماتا ہے۔ قد یثیروا من الآخرة کما یثیرون للکفار من اصحاب القبور (الممتحنہ) و آخرت سے ایسے ہی مایوس ہو چکے ہیں جیسے کفار اصحاب القبور کے متعلق مایوس ہو چکے ہیں۔ اور سمجھتے ہیں۔ کہ اب وہ دوبارہ زندہ نہیں ہو سکتے۔ درحقیقت طرف رسول کریم صلی اللہ علیہ وآلہ وسلم فرماتے ہیں مسیح موعود کے زمانہ میں مسلمان اس سے بھی زیادہ مایوس ہونگے۔ جس قدر خود اصحاب قبور مایوس ہوتے ہیں ایسی صورت میں کیا یہ عجیب بات نہیں کہ رسول کریم صلی اللہ علیہ وآلہ وسلم کے زمانہ میں لوگوں پر جب اتنی مایوسی طاری ہو۔ تو خدا انہیں کافر قرار دے مگر اس زمانہ میں جب مسلمان ان سے بھی زیادہ مایوس ہو چکے ہوں۔ تو ان کے متعلق یہ سمجھا جائے۔ کہ وہ مسلمان ہی ہیں۔



غرض رسول کریم صلی اللہ علیہ وآلہ وسلم نے یہ بتایا ہے کہ آخری زمانہ میں مسلمان اپنی دوبارہ حیات سے اس قدر ناامید ہو چکے ہوں گے کہ ان کفار سے بھی بڑھ کر ان کے دلوں میں ناامیدی ہوگی جو قبر کے غدا میں مبتلا ہیں۔ اور جو سمجھتے ہیں کہ وہ دوبارہ دنیا میں دوپہل نہیں لوٹ سکتے۔ گویا اللہ تعالیٰ کی رحمتوں سے ناامیدی کی بناء پر وہ رسول کریم صلی اللہ علیہ وآلہ وسلم کے زمانہ کے کفار سے بھی بدتر ہوں گے۔ یہ حالت نہایت ہی خطرناک ہے۔ مگر آج ہمیں یہی نظر آ رہا ہے کہ مسلمان اپنی آئندہ ترقی اور اسلام کے دوبارہ احیاء سے اسی طرح یابوس ہو چکے ہیں۔

اذان کے بعد کی دعا کس طرح دعوت تار ہے

ایک صاحب نے عرض کیا کہ اذان کے بعد جو دعا پڑھی جاتی ہے۔ اس میں اللھم رب هذا الذکا المدعوۃ الذاکمۃ کے الفاظ آتے ہیں۔ اذان کو دعوت تار کہیوں قرار دیا گیا ہے۔ حضور نے فرمایا اس کے متعلق میرے کئی خطبات شائع ہو چکے ہیں۔ اصل بات یہ ہے کہ اذان خلاصہ ہے اسلام کا اور اسی لئے اذان کو رسول کریم صلی اللہ علیہ وآلہ وسلم نے دعوت تار قرار دیا ہے۔ درحقیقت پہلا قدم جو انسان امت مسلمہ کی طرف اٹھاتا ہے۔ اور جس کے بغیر کسی انسان کو ایمان نصیب نہیں ہو سکتا۔ وہ اللہ اکبر ہے۔ یعنی اللہ تعالیٰ کو وہ ہر چیز پر مقدم کرے۔ حضرت سید موعود علیہ الصلوٰۃ والسلام نے اس کا ترجمہ یہ کیا۔ کہ میں دین کو دنیا پر مقدم رکھوں گا۔

پس پہلا قدم انسان کا یہ ہوتا ہے کہ وہ سچے دل سے اللہ اکبر کا اقرار کرتا ہے۔ جس کے معنی یہ ہیں کہ میں تسلیم کرتا ہوں کہ اللہ کے برابر اور کوئی ہستی نہیں۔ وہی سب سے بالا اور سب سے بڑا ہے اس کے بعد دوسرا قدم انسان توحید کی طرف اٹھاتا ہے۔ اور درحقیقت

توحید کا مقام اللہ اکبر کے بعد ہی حاصل ہوتا ہے۔ ورنہ بعض انسانوں کی حالت یہ ہوتی ہے کہ ایک طرف تو وہ اللہ تعالیٰ کو بڑا قرار دے رہے ہوتے ہیں۔ اور دوسری طرف کئی چیزوں کو وہ اللہ تعالیٰ کے مقابلہ میں کھڑا کر رہے ہوتے ہیں۔ جیسے شیعوں کی حالت ہے کہ وہ حضرت امام حسین کو بندہ بھی قرار دیتے ہیں۔ اور دوسری طرف انہیں خدا کے برابر بھی لے جاتے ہیں کوشش کرتے ہیں۔ یا حضرت کرشن اور حضرت رام چندر وغیرہ اپنے اپنے زمانہ میں خدا تعالیٰ کی صفات کے منظر ہوتے۔ مگر پھر انہی کو ماننے والوں نے ان کو خدا تعالیٰ کا شریک قرار دے دیا۔ یا حضرت عیسیٰ علیہ السلام کو دیکھ لو کہ عیسائی مانتے ہیں کہ وہ بشر تھے۔ مگر پھر ان کو خدا کا بیٹا قرار دیتے ہیں تو کئی قومیں ایسی ہیں کہ وہ سمجھتی ہیں کہ خدا سب سے بڑا ہے۔ مگر پھر بھی وہ شرک میں گرفتار ہیں۔

پس چونکہ شرک اس رنگ میں بھی ہوتا ہے کہ بعض انسانوں کو خدا تعالیٰ کا مقرب تسلیم کرتے ہوئے لوگ ان کو خدا کا شریک قرار دے دیتے ہیں اس لئے ائمہ اہل تشیع ان لالہ الا اللہ کے الفاظ میں انسان کو توحید حقیقی کا سبق دیا گیا۔ اور اسے بتایا گیا کہ اللہ سب سے بڑا ہے۔ اور اللہ کے سوا اور کوئی ذات ایسی نہیں جو اس کی شریک بن سکے۔ اس کے بعد ایک تیسرا مقام آتا ہے جب انسان کا دل خدا تعالیٰ کی عظمت اور اس کی بڑائی اور اس کی شان کے متعلق فیصلہ کر لیتا ہے۔ اور یہ بھی فیصلہ کر لیتا ہے کہ میں کسی اور کو خدا تعالیٰ کے برابر قرار نہیں دوں گا۔ تو تیسرا قدم یہ ہوتا ہے کہ وہ چاہتا ہو میرے لئے کوئی ایسا لائق عمل ہو جس سے میرے دل کو پاکیزگی حاصل ہو۔ تقدس اور قدسیت حاصل ہو۔ اور میں بھی خدا تعالیٰ کی صفات کو اپنے اندر پیدا کر سکوں گا۔ اس غرض کے لئے ائمہ

ان محمد رسول اللہ کے الفاظ اذان میں پڑھا دیئے۔ لا الہ الا اللہ کا کلمہ نفی کرتا ہے۔ اور بتاتا ہے کہ خدا تعالیٰ کا کوئی شریک نہیں ہو سکتا۔ لیکن محمد رسول اللہ کے الفاظ اثبات پر دلالت کرتے ہیں۔ اور بتاتے ہیں کہ خدا تعالیٰ کی صفات انسان میں بھی آسکتی ہیں۔ مگر اس طرح نہیں کہ وہ خدا کا شریک بن سکے۔ بلکہ اس طرح جب کوئی انسان اپنے اندر تبدیل پیدا کرتا۔ اور اپنے دل کو پاک کرنے کی کوشش کرتا ہے۔ تو رفتہ رفتہ وہ خدا تعالیٰ کی صفات کا منظر بن جاتا ہے۔ پس ائمہ اہل تشیع ان محمد رسول اللہ کے الفاظ اثبات کے لئے لائے گئے ہیں۔ اور اس لئے لائے گئے ہیں تاکہ لا الہ الا اللہ میں جو نفی کی گئی تھی۔ اس سے یہ نہ سمجھ لیا جائے کہ انسان کسی صورت میں بھی خدا تعالیٰ کی صفات کا انوکھا اپنے آئینہ قلب میں پیدا نہیں کر سکتا۔ بلکہ اس سے بڑا صرف یہ ہے کہ انسان خدا کا بند اور شریک نہیں ہو سکتا۔ ورنہ وہ صفات اللہ کا منظر بن سکتا ہے۔ جیسے محمد رسول اللہ صلی اللہ علیہ وآلہ وسلم بن گئے۔

اس کے بعد جس شخص کے دل میں امید اور امنگ پیدا ہو جائے۔ یا وہی اس کے دل سے دور ہو جائے۔ اور اسے بتا دیا جائے کہ اللہ تعالیٰ کی طرف سے اس کے قریب کے راستے کھلے ہیں۔ تو وہ قوت علیہ کی طرف توجہ کرتا ہے۔ اس لئے اس کے بعد ہی علی الصلوٰۃ کے الفاظ پڑھا دیئے۔ یہ بتانے کے لئے محمد صلی اللہ علیہ وآلہ وسلم نے تم پر یہ بات واضح کر دی ہے کہ انسان اگر کوشش کرے۔ تو وہ خدا تعالیٰ کی صفات کا منظر بن سکتا ہے۔ وہ خدا تعالیٰ کا مقرب اور پیارا ہو سکتا ہے۔ لیکن ہرگز اس بات کی ہے کہ تم کوشش کرو۔ اور اپنے اعمال سے اس مقام کا مستحق بننا ثابت کرو۔ پس فرمایا علی الصلوٰۃ رستہ بند نہیں بلکہ کھلا ہے اگر خدا تعالیٰ

کے قریب میں بڑھنا چاہتے ہو۔ تو آگے بڑھو اور عبادت کے ذریعہ اس کی رضا کو حاصل کر لو۔

ان الفاظ میں اللہ تعالیٰ نے اس امر کی طرف بھی اشارہ فرمایا ہے کہ دنیا میں بہت سی ترقیات ماتحتوں کی وجہ سے حاصل ہوتی ہیں۔ بڑا بادشاہ ذریعہ ہوتا ہے۔ جس کے عہد بہت ہوں۔ اور وہ اس کی بڑائی بیان کرتے رہتے ہیں۔ بادشاہ وہی ہوتا ہے۔ جس کے پاس بڑے بڑے جرنیل ہوں۔ اور وہ فوجوں کی ایسی عددگی سے تربیت کرنے والے ہوں۔ کہ دشمن سے جب بھی مقابلہ ہو۔ تو ان کی فوجیں فتح پائیں۔ اور دشمن ناکام ہو۔ بادشاہ کون ہوتا ہے۔ وہی جس کے پاس بڑے بڑے سیاست دان اور مدبر ہوں۔ جو دوسرے ملکوں سے اپنے ملک کی سیاست اور منعت و عزت کو بڑھا کر دکھادیں۔ بادشاہ کون ہوتا ہے۔ وہی جس کے پاس بڑے بڑے رئیس داق ہوں۔ اور جو عجیب و غریب ایجادات کرتے رہتے ہوں۔ بڑا بادشاہ کون ہوتا ہے۔ وہی جس کے پاس بڑے بڑے انجینئر ہوں۔ جو عمارتیں بنانے پلوں کی تعمیر کرنے اور سڑکیں وغیرہ تیار کرنے میں ماہر ہوں۔ پھر بڑا بادشاہ کون ہوتا ہے۔ وہی جس کے پاس بڑے بڑے ڈاکٹر ہوں۔ جو لوگوں کا علاج کریں۔ اور بیماروں کو مقابلاً کریں۔ غرض بادشاہ کی بڑائی اس کے غلاموں کے ساتھ وابستہ ہوتی ہے۔ جس کے عہد زیادہ ہوں وہی بڑا بادشاہ ہوتا ہے اور جس کے کم ہوں وہ چھوٹا بادشاہ ہوتا ہے۔ پس دنیا میں چونکہ قاعدہ ہے کہ بادشاہ کی بڑائی اس کے ماتحتوں کے ساتھ تعلق رکھتی ہے۔ اس لئے ہی علی الصلوٰۃ کے ساتھ ہی علی الصلاح کے الفاظ پڑھا دیئے۔ یہ بتانے کے لئے کہ بیشک اللہ تعالیٰ کی عبادت کرو۔ مگر یہ مت سمجھو کہ خدا تمہاری عبادت کا محتاج ہے جس



طرح دنیا کے بادشاہ اپنے ماتحتوں کے محتاج ہوتے ہیں۔ اور ان کے ذریعہ انہیں عزت ملتی ہے۔ تمہاری عبادت صرف تمہارے کام آئے گی۔ خدا تعالیٰ کی بڑائی میں اس سے کوئی اضافہ نہیں ہو سکتا۔

دوسری طرف ان الفاظ میں اس امر کی طرف بھی اشارہ فرمادیا۔ کہ بعض لوگ بڑی بڑی کوششیں اور محنتیں کرتے ہیں۔ مگر ان کی کوششوں اور محنتوں کے نتائج پیدا نہیں ہوتے۔ پس حتیٰ علیٰ الفلاح کہہ کر بتا دیا۔ کہ تمہارے لئے جو رستہ کھلا ہے۔ وہ ایسا نہیں۔ کہ تمہاری عبادتیں بے ثمر چلی جائیں۔ اور ان کا کوئی نتیجہ ظاہر نہ ہو۔ اگر تم اخلاص کے ساتھ عبادت کر گئے تو ضرور ہے۔ کہ ایک دن ان عبادات کے تمہیں پھل بھی حاصل ہوں۔

اس کے بعد جب کسی قوم کو فلاح حاصل ہو جائے گی۔ تو یہ لازمی بات ہے۔ کہ پھر اس قوم کو اللہ اکبر کا ہی اقرار کرنا پڑے گا۔ اور اپنے مشاہدہ کی بنا پر وہ اللہ اکبر دوبارہ کہے گی۔ جس طرح پہلے اس نے ایمان بالنبیؐ کی طور پر اللہ اکبر کہا تھا۔ پس حتیٰ علیٰ الفلاح کے بعد اللہ اکبر کے الفاظ لاکر اللہ تعالیٰ نے اس امر کی طرف اشارہ فرمادیا۔ کہ تمہارے مقابلہ میں حکومتیں کھڑی ہوں گی۔ سلطنتیں تمہاری مخالفت کریں گی۔ امراء تمہارے مخالف ہو جائیں گے۔ علماء تمہارے مخالف ہو جائیں گے۔

سائنسدان تمہارے مخالف ہو جائیں گے۔ تاجر تمہارے مخالف ہو جائیں گے۔ اقتصادیات کے ماہر تمہارے مخالف ہو جائیں گے۔ غرض سب دنیا تمہاری مخالفت کرے گی۔ لیکن خدا پھر بھی تم کو فلاح دے گا۔ اور یہ ثبوت ہو گا اس بات کا۔ کہ تم نے جو اللہ اکبر کا اعلان ایمان بالنبی کے طور پر کیا تھا۔ وہ ایک صداقت ثابتہ تھی۔ جیسا کہ تم نے اپنے تجربہ سے اسے معلوم کر لیا تھا۔ اور باوجود تمہاری کمزوری کے تمہاری مخالفت طاقتیں سب مٹا دی جائیں گی۔ دشمن تباہ کر دے گئے ہیں۔ اور دنیا پر یہ ثابت ہو گیا ہے۔ کہ خدا ہی سب سے بڑا ہے۔ مگر چونکہ بڑائی اور عظمت کے ملنے کے بعد پھر انسان پر شرک کا ایک دوسرا

دورہ ہوتا ہے۔ اور وہ خدا کی دی ہوئی عظمت کو اپنی کوشش کا نتیجہ سمجھ لیتا ہے۔ اس لئے آخر میں پھر اللہ الا اللہ رکھ کر شرک کی نفی کر دی گئی ہے غرض اذان خلاصہ ہے اسلام کی تعلیم کا۔ اور تفصیل ہے اس سلوک کی جو اسلام کے احکام کے مطابق انسان اللہ تعالیٰ کی طرف اختیار کرتا ہے۔ پس دعوتِ تامہ بڑا صحیح اور سچا نام ہے اذان کا۔ جو رسول کریم صلی اللہ علیہ وسلم نے رکھا۔

#### رسولؐ سے مراد کون ہے

ایک دوست نے سوال کیا کہ آیت کریمہ ہوالذی ارسل رسولہ بالہدیٰ و دین الحق لیظہرہ علی الدین کلہ میں رسولؐ سے مراد کون ہے۔ حضور نے فرمایا۔ ارسل رسولہ رسول کریم صلی اللہ علیہ وآلہ وسلم کے متعلق ہے۔ اور اس آیت کا مطلب یہ ہے کہ ہم نے تجھے ہدایت اور دین حق کے ساتھ بھیجا ہے۔ تاکہ اسلام کے خلاف جس قدر باطل مذاہب دنیا میں پائے جاتے ہیں۔ تو ان کی ایک ایک تعلیم کو اسلام کے مقابلہ میں باطل ثابت کرے اور ان کے دلائل کو توڑ کر رکھ دے۔ مگر رسول کریم صلی اللہ علیہ وسلم کے زمانہ میں یہ امر پوری طرح ظاہر نہیں ہوا۔ بلکہ یہ کام مسیح موعودؑ کے زمانہ میں جو آپ کے شاگرد ہیں مقدر تھا۔ پس رسولؐ سے مراد رسول کریم صلی اللہ علیہ وآلہ وسلم ہی ہیں مگر جو شخص بھی آپ کا یہ کام کریگا۔ لازماً ظلی طور پر بھی وہ اس کا مصداق ہوگا۔ آخر رسول کریم صلی اللہ علیہ وسلم نے مسیح موعودؑ کے متعلق فرمایا ہے یا نہیں کہ لو کان الایمان معلقاً بالثریا لنالہ رجل من ابناہ الفارس۔ اگر ایمان ثریا پر بھی جا چکا ہوگا۔ تو ایک فارسی الاصل شخص اس کو دوبارہ زمین پر واپس لائیگا۔

اسی طرح آپ نے فرمایا کہ لا یبقی من الاسلام الا اسمہ ولا یبقی من القرآن الا رسمہ۔ اس زمانہ میں اسلام کا صرف نام باقی رہ جائے گا۔ اور قرآن کے صرف الفاظ لوگوں کے پاس رہ جائیں گے۔ حقیقت باقی رہے گی۔ تب اللہ تعالیٰ

مسیح موعودؑ کے ذریعہ پھر اسلام کو زندہ کرے گا اور پھر قرآن کے معارف لوگوں پر ظاہر کریگا پس جب مسیح موعودؑ آسمان سے ایمان و پس لائیگا۔ دین اسلام کو زندہ کرے گا۔ قرآن کریم کے معارف لوگوں پر ظاہر کریگا۔ تو یہ لازمی بات ہے۔ کہ اس کے متعلق یہی کہا جائیگا۔ کہ وہ دین اور ہدیٰ کو لے کر دنیا میں آیا۔ صرف اتنی بات ہے کہ وہ کوئی نئی چیز دنیا میں نہیں لائیگا۔ بلکہ اسی جو مسیح موعودؑ جو رسول کریم صلی اللہ علیہ وسلم تیرہ سو سال پہلے لایا تھا ہوئے۔ مگر کسی پہلی پیرو کو لانے والے کے متعلق بھی یہی کہا جاتا ہے کہ وہ اس چیز کو دوبارہ دنیا میں لایا۔

#### منظہر الاول والاخر کا مطلب

ایک صاحب نے عرض کیا کہ مصلح موعودؑ کے متعلق حضرت مسیح موعود علیہ الصلوٰۃ والسلام کے الہامات میں یہ الفاظ بھی آئے ہیں۔ کہ وہ مظہر الاول والاخر ہوگا۔ اس کا کیا مطلب ہے ؟

حضور نے فرمایا۔ دنیا میں ہر کام کی ایک ابتداء ہوتی ہے۔ اور ایک انتہاء ہوتی ہے۔ کئی لوگ ایسے ہوتے ہیں۔ جو کام کی ابتداء تو کرتے ہیں۔ مگر انہیں اس کام کی انتہاء دیکھنے کا موقع نہیں ملتا۔ وہ مظہر الاول تو ہوتے ہیں لیکن مظہر الاخر نہیں ہوتے۔ اور بعض لوگ ایسے ہوتے ہیں۔ جو انتہاء کے وقت تو آ جاتے ہیں مگر ابتداء میں ان کا دخل نہیں ہوتا۔ گویا وہ مظہر الاخر تو ہوتے ہیں۔ مگر مظہر الاول نہیں ہوتے۔ لیکن مصلح موعودؑ کے متعلق اللہ تعالیٰ نے یہ بیان فرمایا ہے۔ کہ وہ مظہر الاول بھی ہوگا۔ اور

مظہر الاخر بھی ہوگا۔ گویا ایک طرف سلسلہ کا ابتدائی زمانہ اُس نے دیکھا ہوا ہوگا۔ وہ مشکلات جو سلسلہ احمدیہ پر آئیں۔ وہ قربانیاں جو لوگوں کو کرنی پڑیں۔ وہ تکالیف جو انہوں نے برداشت کیں۔ یہ سب واقعات اس کی آنکھوں کے سامنے ہوں گے۔ یہ نہیں ہوگا۔ کہ وہ ایسے زمانہ میں ظاہر ہو۔ جب تکالیف کا زمانہ گزر جائے گا مشکلات ددر ہو جائیں گی۔ اور احمدیت کو علیہ میسر آ جائے گا۔ اُس نے

وہ وقت بھی دیکھا ہوگا۔ جب احمدیت بھی ابتدائی حالت میں ہوگی۔ لیکن پھر اللہ تعالیٰ اُسے لمبی عمر دے کر وہ وقت بھی اُس کی آنکھوں کے سامنے آئیگا۔ جب احمدیت پھیل جائے گی۔ اور اسلام دنیا پر غالب آ جائے گا۔ پس وہ مظہر الاول بھی ہوگا۔ اور مظہر الاخر بھی ہوگا۔

#### منظہر الحق والحق کا مفہوم

حضور نے عرض کیا کہ مصلح موعودؑ کے متعلق مظہر الحق والحق کے جو الفاظ آئے ہیں۔ ان کا کیا مفہوم ہے ؟

حضور نے فرمایا۔ مظہر الحق کے متعلق تو میں سمجھتا ہوں۔ اس امر کی طرف اشارہ ہے۔ کہ حضرت مسیح موعود علیہ الصلوٰۃ والسلام کے عقائد اور آپ کی تعلیمات کو بعض لوگ بگاڑ کر پیش کریں گے۔ وہ بعض غلط عقائد آپ کی طرف منسوب کریں گے۔ اور آپ کے درجہ کو کم کر کے کوشش کریں گے۔ ایسی صورت میں وہ ان کا مقابلہ کرے گا۔ اور عقائد حقہ کو جماعت میں قائم کرے گا۔

پس مظہر الحق میں اس امر کی طرف اشارہ ہے کہ اس کے ذریعہ عقائد حقہ قائم کئے جائیں گے۔ اور مظہر الحق میں اس امر کی طرف اشارہ ہے کہ عقائد حقہ اس کے ذریعہ قلوب میں راسخ کر دئے جائیں گے۔ اور باوجود اس کے کہ بظاہر ان کا قائم اور راسخ ہونا بہت مشکل دکھائی دیکر اللہ تعالیٰ اسے کامیابی عطا فرمائے گا۔ حقیقت یہ ہے کہ عقائد حقہ کو قائم کرنا کوئی آسان بات نہیں ہوتی۔ اس کے لئے بڑی بھاری قربانیاں کرنی پڑتی ہیں۔ جب لوگ سنتے ہیں۔ کہ لوگ اس بات کے قائل ہیں۔ کہ نبوت بند نہیں۔ بلکہ جاری ہے۔ اور قیامت تک

#### بیوٹریں آرٹسٹ

کیل چھائیوں۔ بد نما داغوں بھڑے پھنیوں  
خارش چھیل اور تمام جلدی امراض کا مکمل  
علاج۔ قیمت فی شیشی ۴۰  
ڈاکٹر کا پتہ: لے جہانگیر جی بیوٹریں سٹاکسٹن شہر  
سول ایجنٹ قادیان سید  
سلطان برادرز



جاری رہے گی۔ وحی والہام کا سلسلہ منقطع نہیں ہوا۔ یا جنازہ کا مسئلہ سنتے ہیں۔ اور دیکھتے ہیں کہ یہ لوگ غیروں کا جنازہ نہیں پڑھتے۔ یا یہ سنتے ہیں کہ ان کا عقیدہ یہ ہے کہ غیر احمدیوں کے پیچھے نماز نہیں پڑھنی چاہیے۔ انکو لوگ دینی منع ہیں۔ تو وہ سمجھتے ہیں کہ جو شخص ایسا کہیگا۔ وہ یقیناً ناکام ہوگا۔ کیونکہ ان عقائد کے ساتھ ساری دنیا سے لڑائی چھڑ جاتی ہے۔ اور خیال کیا جاتا ہے کہ یہ عقائد دنیا میں پھیل ہی نہیں سکتے۔ لیکن اللہ تعالیٰ نے ان الفاظ کے ذریعہ بتا دیا کہ ایک طرف تو وہ عقائد حقہ قائم کرے گا۔ جو بوجہ حق ہونے کے لازماً تبلیغ بھی ہوگا اور دوسری طرف وہ مظہر العالی ہوگا۔ یعنی اپنے مقصد میں کامیاب ہو جائے گا اور جو باتیں منوانا چاہیگا۔ وہ لوگوں سے منوالیگا۔ ہم پیغمبروں کو دیکھتے ہیں وہ ہمیشہ مسلمانوں کو اپنے ساتھ ملائے اور انہیں ہمارے خلاف اشتعال دلانے کے لئے کہا کرتے ہیں کہ دیکھو یہ تمہیں کافر کہتے ہیں۔ یہ تمہارے پیچھے نمازیں پڑھنا حرام سمجھتے ہیں۔ یہ نہیں لڑکیاں دینا ناجائز بتاتے ہیں۔ یہ تمہارے جنازے پڑھنے کے بھی قائل ہیں ہیں۔ غرض ہر رنگ میں وہ انہیں ہمارے خلاف بھڑکاتے اور اشتعال دلانے کی کوشش کرتے ہیں۔ مگر جب بھی کوئی شخص جماعت میں داخل ہونا چاہتا ہے۔ ادھر ہی آتا ہے۔ ان کی طرف نہیں جاتا ایک دفعہ ہمیں ایک شخص نے محمد یعقوب ان کا نام تھا۔ اور لائل پوری غیر مبایعین کے رشتہ داروں میں سے تھے۔ انہوں نے نبوت اور کفر و اسلام وغیرہ مسائل پر بحث کرنی شروع کر دی۔ دوران گفتگو میں وہ بار بار جماعت کے ان دوستوں کی طرف جو اس وقت مجلس میں موجود تھے۔ اشارہ کریں۔ اور کہیں کہ یہ لوگ حضرت مسیح موعود علیہ الصلوٰۃ والسلام پر اتنا ایمان نہیں رکھتے جتنا میں ایمان رکھتا ہوں۔ میں نے آپ کی کتابوں اور اشتہاروں وغیرہ کو خوب غور سے پڑھا ہے۔ اور میں جانتا ہوں کہ نبوت اور کفر و اسلام وغیرہ مسائل کے

بارہ میں آپ کے عقائد درست نہیں ہیں جب وہ اپنی بات ختم کر چکے۔ تو میں نے ان سے کہا میں صاحب اس میں مشکل بات کوئی ہے۔ لاہور میں وہ لوگ موجود ہیں جو یہی عقائد رکھتے ہیں۔ آپ جائیں اور ان کی بیعت کر لیں۔ وہ کہنے لگے بیعت کرنی ہوگی تو یہیں کریں گے وہاں کیوں کریں۔ تو باوجود اس کے کہ ہم باتیں وہ کہتے ہیں۔ جن کو ماننا بظاہر بڑا مشکل نظر آتا ہے۔ مگر لوگ پھر بھی ادھر ہی آتے ہیں اور صبر نہیں جاتے۔ پس مظہر الحق میں اس امر کی طرف اشارہ ہے۔ کہ وہ ایسے عقائد پیش کرے گا۔ جو الحق مٹو کے ماتحت بظاہر کرادے۔ اور تکلیف دہ ہوں گے۔ اور سمجھا یہ جائے گا۔ کہ اگر ہم نے ان عقائد کو مانا تو لوگ ہمارے مخالف ہو جائیں گے۔ اور ہماری تکلیف پہلے سے بڑھ جائیں گی۔ لیکن باوجود اس کے وہ ایسی باتیں پیش کرے گا جو غصہ دلانے والی اور جذبات کو بھڑکانے والی ہوں گی۔ مگر پھر پھر بھی اللہ تعالیٰ اسے کامیابی عطا فرمائے گا۔ اور وہ مظہر العالی قرار پائے گا۔ گویا باوجود اس کے کہ اس کی باتیں بظاہر کرادی ہوں گی۔ جیسے کہا جاتا ہے الحق مٹو سچی بات انسان کو کرادی معلوم ہوتی ہے پھر بھی لوگ اس کی کرادی چیزیں گے۔ دوسروں کے پیچھے شریعت کو اپنا منہ نہیں لگائیں گے۔

حضرت مسیح موعودؑ کو ابن مریم کیوں قرار دیا گی

ایک صاحب نے سوال کیا۔ کہ حضرت

مسیح موعود علیہ الصلوٰۃ والسلام کو ابن مریم کیوں قرار دیا گیا ہے۔ حضور نے فرمایا آپ کو حضرت مسیح کے تشبیہ دینے کے لئے ابن مریم کہا گیا ہے۔ یہ ایسی ہی بات ہے جیسے لوگ کہتے ہیں فلاں شخص حاتم طائی ہے اب کیا اس کے یہ معنی ہوتے ہیں۔ کہ وہ واقعہ میں وہی حاتم ہے۔ جو پہلے زمانہ میں گزر چکا ہے۔ اور طے قید سے تعلق رکھتا ہے۔ ایسے الفاظ ہمیشہ تشبیہ دینے کے لئے استعمال کئے جاتے ہیں اور میرے نزدیک حضرت مسیح موعود علیہ الصلوٰۃ والسلام کو جب ابن مریم کہا گیا تو اس میں حکمت یہ تھی۔ کہ حضرت مریم پر لوگوں نے یہ اعتراض کیا تھا کہ ان کے ہاں ناجائز بچہ کی ولادت ہوئی ہے۔ چنانچہ قرآن کریم میں آتا ہے۔ لوگوں نے کہا یا اخت ہا دون ما کان ابولک امرأۃ سوۃ وما کانت امک بغیا۔ (مریمؑ) اور حضرت مسیح موعود علیہ الصلوٰۃ والسلام کو بھی یہی الہام ہوا۔ کہ لقد جئت شیئاً فریاً۔ ما کان ابولک امرأۃ سوۃ وما کانت امک بغیا۔ چنانچہ حضرت مسیح موعود علیہ الصلوٰۃ والسلام نے اسی الہام کی تشریح کرتے ہوئے تحریر فرمایا ہے۔ کہ بٹالین فضل شاہ یا مہر شاہ نام ایک سید تھے۔ جو میرے والد صاحب کے بہت محبت رکھتے تھے۔ جب میرے دعویٰ مسیح موعود کی کسی نے ان کو خبر دی۔ تو وہ بہت روئے۔ اور انہوں نے کہا۔ کہ یہ شخص کس پر پیدا ہوا ہے۔ ان کا باپ تو نیک اور افترا کے

کاموں سے ہمیشہ دور رہنے والا تھا۔ (کشتی نوح) پس ابن مریم کہہ کر اس امر کی طرف اشارہ کیا گیا تھا۔ کہ لوگ آپ کی پیدائش روحانی کو ناجائز سمجھیں گے اور یہ تجھیں گے۔ کہ دعویٰ خدا کی طرف سے نہیں بلکہ شیطان کی طرف سے ہے۔ اسی لئے آپ کا نام اس مشابہت کی وجہ سے ابن مریم رکھا گیا۔ ایک دوست نے سوال کیا۔ کہ حضور جب ہمیشہ نیک کاموں کی ہی ہدایت کیا کرتے ہیں۔ تو بیعت کے وقت ان الفاظ میں اقرار کیوں لیا جاتا ہے۔ کہ جو آپ نیک کام بتائیں گے۔ ان میں میں آپ کی فرمانبرداری کروں گا۔ بڑا کام تو حضور بتا ہی نہیں سکتے پھر ان الفاظ کی تخصیص کیوں کی جاتی ہے حضور نے فرمایا یہ صحیح ہے۔ کہ ہم بے شک نیک باتوں کا ہی حکم دیتے ہیں۔ مگر بیعت کے وقت ان الفاظ میں اقرار لینے کی حکمت یہ ہے۔ کہ اس طرح دشمن کا اعتراض مٹ جاتا ہے۔ اگر حال یہ الفاظ ہوتے۔ کہ جو کام بھی آپ بتائیں گے۔ اس میں آپ کی اطاعت کی جائے گی۔ تو دشمن یہ اعتراض کر سکتا تھا۔ کہ اگر مطلب یہ ہے۔ کہ اگر کبھی کوئی بڑا کام کرنے کو کہا گیا۔ تو اس کی بھی تعمیل کی جائے گی۔ پس چونکہ دشمن یہ اعتراض کر سکتا تھا۔ اس لئے بیعت میں یہ الفاظ رکھ دیئے گئے۔ ان الفاظ کے رکھنے سے ہمارا کوئی حرج نہیں ہوا۔ لیکن دشمن کا منہ بند ہو گیا۔ قرآن کریم میں بھی جہاں عورتوں کی بیعت کا ذکر آتا ہے وہاں یہ الفاظ ہیں ولا یصینک فی معرف (الممتحنہ) کہ جو آپ نیک کام بتائیں گے ان

## سونے کی گولیاں

یہ نایاب گولیاں کشتہ سونا۔ کشتہ چاندی۔ کشتہ مردارید۔ کشتہ ایک سیاہ۔ سوپھی وغیرہ کشتہ جات سے تیار ہوتی ہیں۔ پیشاب کے جملہ امراض کا قلع قمع کرتی ہیں ذائل شدہ طاقت کو بحال کر کے نولاد کی طرح مضبوط بنا دیتی ہیں۔

قیمت عمر کی پانچ گولیاں  
طبیعی عجائب گھر قادیان

## آکیو اولاد ترینہ کی خواہش

حضرت خلیفۃ المسیح اولؑ کا تحریر فرمودہ تھی جن عورتوں کے ہاں لڑکیاں ہی لڑکیاں پیدا ہوتی ہوں۔ ان کو شروع سے ہی دانی

### فضل الہی

دینے سے تین رست لڑکا پیدا ہوتا ہے۔ قیمت مکمل کورس ۱۶ روپے  
ملنے کا پتہ  
دواخانہ خدمت خلق قادیان

## تصحیح

۲۳۳۳ء شایع ہوئی ہے۔ رحیم بی بی صاحبہ کی اس میں حسب ذیل تصحیح فرمادیں:-

غلط	صحیح
گنگنیاں پختہ سات	دو عدد گنگنیاں ایک سیر
جھٹانک	سات جھٹانک پختہ
مبلغ ۲۰۰ روپے کے	مبلغ ۳۰۰ روپے کے
۱۰ حصہ	۱۰ حصہ
حصہ جائیداد ۳۲	حصہ جائیداد ۳۴ روپے
ارسال ہیں۔	ارسال ہیں۔



## تازہ اور ضروری خبروں کا خلاصہ

جموں ۲۳ اپریل۔ وزیر اعظم کشمیر نے جہاد جہ صاحب بہادر کے حکم سے جموں فائرنگ کے کچھ زخمیوں کو معاذضے دئے۔ اور باقی زخمیوں اور ہلاک شدگان کے ورنار کے نام حکم جاری کیا ہے کہ وہ معاذضہ کے لئے حاضر ہوں۔ فائرنگ تحقیقاتی کمیشن کے اہل کاروں کو بھی انعامات دئے گئے ہیں۔

لندن ۳۲ اپریل۔ لارڈ اسٹیل فوٹ ہو گئے ہیں۔ آنجنابی دارالامان کے ڈپٹی ایڈیٹر تھے۔ (الفضل) انہوں نے ایک دن رسول کریم صلی اللہ علیہ وسلم کی سیرت پر الفضل میں ایک مضمون لکھا تھا۔ جو خاتم النبیین نمبر میں شائع کیا گیا تھا۔

واشنگٹن ۲۳ اپریل جنرل میکارتھر کے تازہ اعلان میں بتایا گیا ہے کہ نیوگنی کے کنارے پر تین اور امریکی فوجیں اتر گئی ہیں پہلے پہل جب امریکن فوجیں اتریں۔ تو جنرل میکارتھر خود ایک کروڑ میں بیٹھ کر تمام کارروائی دیکھتے رہے۔ امریکی فوجوں نے اترتے ہی ہالینڈ کے شہر پر قبضہ کر لیا اور دشمن کے ہوائی اڈوں کی طرف بڑھنا شروع کر دیا۔ اتنے بڑے وسیع پیمانے پر اس سے قبل اس قسم کی کارروائی نہیں کی گئی۔ اس میں ایک بھی امریکی جہاز ضائع نہیں ہوا۔ اس کارروائی کے نتیجہ میں ایک لاکھ چالیس ہزار جاپانی سپاہی الگ تھلک ہو گئے ہیں۔

ماسکو ۲۳ اپریل۔ کل آدھی رات کے اعلان میں بتایا گیا ہے کہ تیرہ سو میل لمبے محاذ پر کوئی خاص واقعہ نہیں ہوا۔ روسی فوجیں موسم گرما کے بہت بڑے تلہ کے لئے زور شور سے تیاریاں کر رہی ہیں۔

لندن ۲۳ اپریل۔ کل سینکڑوں اتحادی جہازوں نے بلجیم اور فرانس کے مختلف مقامات پر حملے کئے۔ اور بکثرت بم گرائے۔ تمام جہاز سلامتی سے واپس آ گئے۔

لندن ۲۳ اپریل۔ کل برطانوی پارلیمنٹ میں نوآبادیات کے مسئلہ پر مزید بحث ہوئی۔ کنسرو ویٹومبر سر ہر برٹ ولیم نے ہندوستان کے متعلق تقریر کرتے ہوئے کہا۔ کہ ایسے ہندوستان نیوں کو جن کا کھانا پینا اچھوتوں کے چھوئے سے ناپاک ہو جاتا ہے۔ ہم جمہوری حکومت کیونکر دے سکتے ہیں۔ ایک اور ممبر نے امریکہ کی نکتہ چینی کا جواب دیتے ہوئے کہا۔ امریکہ میں عیسائیوں کے ساتھ جس قسم کا سلوک کیا جاتا ہے۔ اس کا ہمیں علم ہے۔ امریکہ اگر برطانیہ کے معاملات میں دخل دینا چاہتا ہے تو برطانیہ کو بھی مداخلت کا حق ہونا چاہیے۔

لندن ۳۲ اپریل۔ جرمنی اور دوسرے محوری ملکوں کو کرم بھیجنا بند کر دینے کے متعلق ترکی پارلیمنٹ میں اعلان کرتے ہوئے وزیر خارجہ نے کہا۔ برطانیہ کے ساتھ ترکی کا معاہدہ ترکی خارجہ پالیسی کی بنیاد ہے۔ نیز کہا۔ برطانیہ اور امریکہ کی طرف سے کرم کے سوال پر جو مراسلہ ترکی کو موصول ہوا۔ اس پر ہم نے غیر جانبدارانہ ملک کی حیثیت سے نہیں۔ بلکہ ان کے اتحاد کی حیثیت سے غور کیا ہے۔

ٹیلیگراف ۳۲ اپریل ڈیٹلڈ وگلیو الیٹی وزارت مترب کرنے کا اعلان کر دیا ہے۔ جس میں چھ پارٹیوں کے نمائندے ہیں۔ مارشل یڈ وگلیو پہلے کی طرح وزیر خارجہ رہیں گے۔

پٹیا ۲۳ اپریل۔ ریاست میں نازہ تعلیم کو فروغ دینے کے لئے کھجور صاحبہ پٹیا نے حکم دیا ہے کہ ریاست کے تمام گزرنے سکولوں میں کوئی فیس نہیں لی جائیگی۔

لندن ۲۳ اپریل۔ جرمن ریڈیو پر اعلان کیا گیا ہے کہ برطانیہ کا بیڑہ اپنے قریبی سمندروں میں جمع ہو رہا ہے۔ ڈنکرک کے واقعہ کے بعد اتنی بڑی تعداد میں جہاز کبھی جمع نہیں ہوئے۔ اس میں امریکن۔ فرانسیسی اور دیگر اتحادی بیڑوں کے علاوہ اطالوی بیڑہ کے دستے بھی ہیں۔

السماء میں زیادہ واضح کر دیا۔ اور بتادیا کہ اس کی کامیابی معمولی نہیں ہوگی۔ بلکہ اس کے ذریعہ کفر کی بنیاد بالکل گرا جائیگی۔

گویا یہ الفاظ ہمیں کامیابی کی تکمیل کی طرف اشارہ کرتے ہیں۔ اور بتاتے ہیں کہ اللہ تعالیٰ اس کے ساتھ مل کر دشمن کی بنیادوں کو ہمیشہ کے لئے اکھڑ کر دے گا۔

یہ تو پیشگوئی کے ان الفاظ کے معنی ہیں۔ لیکن اگر ہم حقیقت کو دیکھیں۔ تو بعض پیشگوئیاں ایسی ہوتی ہیں۔ جو ان تمام لوگوں میں مشترک ہوتی ہیں۔ جن کے سپرد اللہ تعالیٰ اصلاح عالم کا کام کرتا ہے۔

خواہ وہ انبیاء ہوں۔ یا غیر انبیاء۔ اگر انبیاء ہوں گے۔ تب بھی ان کا آنا کان اللہ نزل من السماء کا مصداق ہوگا۔ اور اگر غیر انبیاء ہوں گے۔ لیکن اللہ تعالیٰ ان سے اصلاح کا کام خاص طور پر لینا چاہے گا۔ تو ان کا آنا بھی کان اللہ نزل من السماء کا مصداق ہوگا۔ گویا انبیاء اور وہ سب لوگ جو ان انبیاء کے تابع ہو کر اصلاح خلق کے لئے کھڑے ہوتے ہیں۔ ان سب پر یہ الفاظ استعمال ہو سکتے ہیں۔ کیونکہ اگر وہ کھڑے ہوں۔ اور اپنے کام میں کامیاب نہ ہوں تو دشمن کو اعتراض کا موقع مل سکتا ہے۔

اور وہ غرض فوت ہو جاتی ہے۔ جس کے لئے اللہ تعالیٰ انہیں کھڑا کرتا ہے۔ پس کان اللہ نزل من السماء کا ظہور ہر نبی یا ائس کے خاص اتباع کے زمانہ میں اللہ تعالیٰ کی طرف سے ہوتا ہے۔ اگر اللہ تعالیٰ آسمان سے نہ اترے تو دلوں کی اصلاح کس طرح ہو سکتی ہے۔

اسی طرح ان الفاظ میں اس امر کی طرف بھی اشارہ ہے۔ کہ اُس زمانہ میں اللہ تعالیٰ کی ہستی پر زندہ ایمان لوگوں کے قلوب میں پیدا ہو جائے گا۔ شرک مٹ جائیگا۔ عقائد میں یسٹنگی پیدا ہو جائے گی۔ اور اسلام کی صداقت پر کامل یقین اور ایمان انہیں حاصل ہو جائے گا۔

بجالی وصیت

گل محمد صاحب موسیٰ شاہ پندلی ہیر شرقی حال مدرس شاہ صدر دین منیع ڈیرہ غازی خان کی وصیت مجلس کارپرداز مصالح قبرستان نے بحال کر دی ہے۔ سکرٹری ہستی مقبرہ

میں وہ آپ کی تاخیراتی نہیں کریں گی۔ اب کیا اس کا یہ مطلب تھا۔ کہ رسول کریم صلی اللہ علیہ وآلہ وسلم نعوذ یا اللہ کچھ بری باتوں کا بھی حکم دے سکتے تھے۔

حقیقت یہ ہے۔ کہ اس قسم کے الفاظ دشمن کا مونہ بند کرنے کے لئے ہوتے ہیں۔ ورنہ ہماری طرف سے تو جس بات کا بھی حکم دیا جائے گا۔ وہ نیک ہی ہوگی

کان اللہ نزل من السماء کا مطلب

حضور کی خدمت میں عرض کیا گئی۔ کہ کان اللہ نزل من السماء کا کیا مطلب ہے۔

حضور نے فرمایا جب بھی خدا تعالیٰ کی طرف سے کوئی شخص دنیا کی اصلاح کے لئے کھڑا کیا جاتا ہے۔ خواہ وہ مامور ہو یا غیر مامور اور اسے کسی خاص مقصد اور مدعا کے لئے دنیا میں فلاں کر دیا جائے تو قرآن کریم کے محاورے کے مطابق اس کا آنا نزل من السماء کا مصداق ہے۔ اللہ تعالیٰ قرآن کریم میں فرماتا ہے فانی اللہ بنیائنا ہم من القواعد فخر علیہم السقف من فوقہم (التخلع جب اللہ تعالیٰ کی طرف سے کوئی شخص کھڑا کیا جاتا ہے۔ تو اس کا مقابلہ ضرور ہوتا ہے۔ مگر ایسے مقابلہ میں کوئی انسانی طاقت دشمن کو تباہ نہیں کر سکتی۔ ان کے قلعے مضبوط ہوتے ہیں۔ اور وہ آسانی سے ان میں پناہ گزیں ہو جاتے ہیں۔

پس جب قلعہ مضبوط ہو تو اس صورت میں قاعدہ یہی ہے کہ نیچے سے سرنگ لگا کر اس میں داخل ہونے کی کوشش کی جاتی ہے۔ پس اللہ تعالیٰ فرماتا ہے۔ حق کے مقابلہ کے وقت بظاہر دشمن یہ سمجھتا ہے کہ اس کا قلعہ فتح نہیں ہو سکتا۔ کوئی طاقت اس کی دیواروں کو توڑ نہیں سکتی۔ کوئی فوج اس کو شکست نہیں دے سکتی مگر جب وہ یہ سمجھ رہا ہوتا ہے۔ تو انا اللہ بنیائنا ہم۔ اللہ تعالیٰ بنیان میں سے

نکل کر ان کے قلعہ کو پاش پاش کر دیتا اور مخالفین کو تباہ برباد کر دیتا ہے۔ پس مظلوم الحق والعلیٰ میں جس امر کی طرف اشارہ کیا گیا تھا۔ اُسے کان اللہ نزل من

سماء کا مطلب ہے۔

بجالی وصیت

گل محمد صاحب موسیٰ شاہ پندلی ہیر شرقی حال مدرس شاہ صدر دین منیع ڈیرہ غازی خان کی وصیت مجلس کارپرداز مصالح قبرستان نے بحال کر دی ہے۔ سکرٹری ہستی مقبرہ